

رجسٹرڈ ایل
نمبر ۸۳

بِسْمِ اللّٰهِ الرَّحْمٰنِ الرَّحِیْمِ
اَللّٰهُمَّ صَلِّ وَسَلِّمْ عَلٰی سَيِّدِنَا مُحَمَّدٍ
عَلَيْهِ سَلَامٌ

تلیفین
نمبر ۹۱

روزنامہ

قادیان

ایڈیٹر علامہ شبی

Digitized by Khilafat Library Rabwah

THE DAILY
ALFAZ LQADIAN

تاسکاپتہ
لفضل قادیان

قیمت
نی ریچہ دو پیسے

جلد ۲۶ | ۲۲ جمادی الاول ۱۳۵۷ | سوم شنبہ | مطابق ۲۳ جولائی ۱۹۳۸ء | نمبر ۱۶

تحریک جدید کی اہمیت اور اس کے مطالبات

سادہ اور پر مشقت زندگی

(از ملک محمد عبید اللہ صاحب مولوی نائل)

۳۱ جولائی ۱۳۵۷ کو حضرت امیر المومنین
خلیفۃ المسیح الثانی ایہ اللہ تعالیٰ کے ارشاد
فرمودہ تحریک جدید کے جلسے ہر احمدی
جماعت میں منعقد ہوں گے۔ یہ جلسے نہ صرف
ہندوستان بلکہ بہت سے بیرونی ممالک
میں بھی کئے جائیں گے۔ اور جماعت احمدیہ
اپنے پیارے اور مطاع امام کی آواز پر
لبیک کہتی ہوئی اپنے اس ہمد کو تازہ
کرے گی۔ جو اس نے سلسلہ عالیہ احمدیہ
میں داخل ہوتے وقت بدیں الفاظ کیا
تھا۔ کہ ہم دین کو دنیا پر مقدم رکھیں گے۔
خدا تعالیٰ کے انبیاء حبیب و مرسلین
میں مبعوث ہوتے ہیں۔ تو اہل دنیا
اپنی زندگی کے اہل مدعا کو فراموش
کر چکے ہوتے ہیں۔ اپنے حقیقی خالق و
مالک سے بے پروا ہو کر دنیوی امور
میں بہ تن مشغول ہوتے۔ اور ان پر
فریفتہ ہوتے ہیں۔ ایسے وقت میں اللہ
تعالیٰ اپنے کسی برگزیدہ انسان کو ان
کی رہبری اور راہ نمائی کے لئے مبعوث کرتا ہے

تو ان کی زندگی میں ایک تبدیلی پیدا ہو
وہ اپنے مقصد حیات کو سمجھ کر اللہ تعالیٰ
کی اطاعت کریں۔ اور اپنی عبودیت کا
اقرار کریں۔
سیدنا حضرت مسیح موعود علیہ الصلوٰۃ والسلام
فرماتے ہیں :-
"اہل تقویٰ کے لئے یہ شرط ہے
کہ وہ اپنی زندگی غربت اور مسکینی میں
بسر کریں۔ یہ تقویٰ کے ایک شاخ ہے۔
جس کے ذریعہ سے ہمیں ناچار غضب کا
مقابلہ کرنا ہے۔ بڑے بڑے عارف
اور صدیقیوں کے لئے آخری اور کڑی منزل
غضب سے بچنا ہی ہے۔ عجب و پندار
غضب سے پیدا ہوتا ہے۔ اور ایسا ہی
کبھی خود غضب عجب و پندار کا نتیجہ ہوتا
ہے۔ کیونکہ غضب اس وقت ہوگا جب
انسان اپنے نفس کو دوسرے پر ترجیح
دیتا ہے۔ میں نہیں چاہتا۔ کہ میری جماعت
میں آپس میں ایک دوسرے کو چھوٹایا یا بھجھیں
یا ایک دوسرے پر غرور کریں۔ یا نظر استخفاف

دیکھیں۔ خدا جانتا ہے کہ بڑا کون ہے
یا چھوٹا کون ہے؟" (مفوضات حضرت
سیح موعود علیہ السلام)
ان الفاظ سے ظاہر ہے۔ کہ حضرت
سیح موعود علیہ السلام نے جماعت کو اپنے
اندسہ سادہ زندگی بسر کرنے کی روح قائم
رکھنے کی تلقین فرمائی ہے :-
حضرت امیر المومنین ایہ اللہ تعالیٰ
نے تحریک جدید کے مطالبات میں سب
سے پہلا مطالبہ یہ رکھا ہے۔ کہ جماعت کے
احباب سادہ زندگی اختیار کریں۔ اور مہو
مخالفتہ حالات کے پیش نظر یہ نہایت
فردی ہے۔ کہ اپنی زندگیوں کو نہایت
سادہ اور پر مشقت بنایا جائے اور آنحضرت
صلی اللہ علیہ وآلہ وسلم کے صحابہ کا طریقہ اور
اسوہ اختیار کیا جائے۔ یہی وہ طریقہ ہے
جس پر عمل کرکامیابی حاصل ہو سکتی ہے۔
پھر تحریک جدید کے مطالبات پر اگر غور کیا جائے
تو یہ کوئی نئی بات نہیں ہیں۔ بلکہ قرآن مجید
اور آنحضرت صلی اللہ علیہ وسلم کی باریں فرمودہ

ہدایات کے ماتحت اور ان کی روشنی میں
اللہ تعالیٰ نے یہ مطالبات حضرت امیر المومنین
ایہ اللہ تعالیٰ کے ذریعہ جماعت سے کر کے
ہیں۔ مثلاً مطالبہ اول میں یہ بیان کیا
گیا ہے۔ کہ جماعت سادہ زندگی بسر
کرے۔ اور ایک ہی کھانا کھائے۔ اس طرح
لباس میں کفایت شعار سے کام لے
قرآن مجید میں حضرت موسیٰ علیہ السلام
کی قوم کو صاف طور پر یہ حکم دیا جاتا ہے
کہ اگر تم کامیاب ہونا چاہتے ہو۔ تو اپنی
زندگیوں کو آرام طلبی سے بچاؤ۔ سادہ
زندگی بسر کرو۔ محنت و مشقت کے عادی
ہو۔ اور ایک ہی کھانے پر قناعت کرو۔
چنانچہ سورہ بقرہ کے رکوع ۶ میں اللہ تعالیٰ
فرماتا ہے۔ وَظَلَلْنَا عَلَیْکُمُ الْغَمَامَ وَ
انزلنا علیکم المات والسلوی۔ کہ ہم
موسے کی قوم پر جنگلات میں بادلوں سے سایہ
کر دیا۔ اور من اور سلوی کھانے کے لئے انہیں ہیا
کیا۔ مگر انہوں نے اللہ تعالیٰ کی رضا کے ماتحت
ایک کھانا کھانے اور چند روزہ مشقت برداشت
کرنے سے انکار کر دیا۔ اور فوراً چلا آئے کہ
یا موسیٰ ابن نصیر علی طعام واحد فادعنا
رہلت یخرج لنا ممتا ننبئت الارض بقبرہم
کہ اے موسے ہم تو ایک کھانے پر صبر نہیں کر
سکتے۔ اپنے رب سے دعا کرو کہ وہ زمین
کی پیداوار سے طرح طرح کی سبزیاں
اور پھل دے :-

خدا کے فضل سے جماعت احمدیہ کی روز افزوں ترقی

۹ جولائی ۱۹۳۸ء تک بیعت کرنے والوں کے نام

ذیل کے اصحاب دستی اور بذریعہ خطوط حضرت امیر المومنین ایدہ اللہ تعالیٰ کے ہاتھ پر بیعت کر کے داخل احمدیت ہوئے :

۷۹۷	ایک صاحب اگرہ	۸۰۸	کنیز فاطمہ صاحبہ	امیر
۷۹۸	غلام احمد صاحب ضلع گورداسپور	۸۰۹	بسم اللہ صاحبہ	"
۷۹۹	عبد السلام صاحب	۸۱۰	سید ابرار حسین صاحب بریلی	"
۸۰۰	ستری عزیز احمد صاحب	۸۱۱	سعادت خان صاحب رشید آباد جال	"
۸۰۱	لال دین صاحب ضلع گجرات	۸۱۲	کرامت علی صاحب بارکپور	"
۸۰۲	مہر الدین صاحب سیالکوٹ	۸۱۳	علی دین صاحب بارہ مولہ	"
۸۰۳	خادم حسین صاحب	۸۱۴	میا روڈا صاحب پونچھ	"
۸۰۴	اکرام الدین صاحب اگرہ	۸۱۵	قمر الدین صاحب	"
۸۰۵	محمد شفیع صاحب	۸۱۶	کا کا صاحب	"
۸۰۶	عبدالرحیم صاحب ضلع گورداسپور	۸۱۷	نظام الدین صاحب	"
۸۰۷	شبیر حسین صاحب			

اخبار احمدیہ

وصیت میں اضافہ :- ایدہ صاحبہ سید عبدالحی صاحب آف منصوری اپنی وصیت ۱۰ حصہ کی بجائے ۱۱ حصہ کرتی ہیں۔ سڈری ہشتی مقبرہ اعلان :- ملک محمد شفیع صاحب دوکاندار کو جماعت احمدیہ چونڈہ ضلع سیالکوٹ کے لئے آڈیٹر مقرر کیا جاتا ہے۔ تاخر بیت المال

شکریہ اجاب :- میرے لڑکے مبارک احمد کی وفات پر بہت سے احباب نے بذریعہ خطوط اظہار ہمدردی فرمایا ہے۔ میں فرداً فرداً جواب دینے سے قاصر ہوں۔ بذریعہ اخبار ایسے تمام احباب کی ہمدردی کا دل سے ممنون ہوں۔ خاکسار قاضی محمد نذیر لائپوری قادیان

تبادلہ :- ملک نادر خان صاحب تحصیلدار کھاریاں سے تبدیل ہو کر کہوڑہ میں تحصیلدار کے عہدہ پر گئے ہیں۔ اگرچہ آپ کا قیام کھاریاں میں صرف چند ماہ رہا۔ مگر اس قلیل عرصہ میں کھاریاں کی پلاک سے اپنے اعلیٰ اخلاق کے باعث خراج تحسین حاصل کیا۔ ملک رفیع الہی از کھاریاں درخواست :- عابد حمید احمد صاحب کلرک برما اپنی مشکلات کے ازالہ کے لئے۔ ابو البشیر محمد رحمۃ اللہ علیہ صاحب فاریٹ گارڈ پانچال متھن کشمیر اپنی تکالیف اور پریشانیوں کے ازالہ کے لئے نیز اپنے اہل و عیال کی روحانی ترقی اور صحت کے لئے غلام محمد صاحب ایم۔ اے جرنال ضلع لائپور اپنے لڑکے کی صحت کے لئے جو بھارمہ بخار بیمار ہے۔ محمد سہیل صاحب قادیان اپنے لڑکے کی صحت کے لئے ستری محمد اسماعیل صاحب دھڑی کلکتہ سے اپنے لڑکے حفیظ اللہ کی صحت کے لئے اجاب سے درخواست دہا کرتے ہیں :

حب کامیابی و کامرانی حاصل ہوتی ہے آج ہی مطاببات حضرت امیر المومنین ایدہ اللہ تعالیٰ نے جماعت احمدیہ کے سامنے رکھے ہیں۔ کہ اپنی زندگیوں کو سادہ بناؤ۔ ایک کھانا کھاؤ۔ لباس میں سادگی اختیار کرو۔ اور خصوصاً احمدی مستورات لباس میں کمی اور سادگی اختیار کریں۔ گوشت کھاریں۔ نیتہ وغیرہ کو ترک کر دیں۔ سینما اور تماشوں کا دیکھنا چھوڑ دیں۔ آرائش و زیبائش کے خیال کو اپنے دل سے نکال دیں۔ تعلیمی اخراجات کم کریں۔ اور ادویات پر زیادہ روپیہ صرف نہ کریں۔ ہاں جہاں معذوری اور مجبوری ہو وہاں اس کی مانگت نہیں پس یکم ہے جو جماعت کے سامنے ہے اور آج جبکہ تین سال اسپر گزر چکے ہیں۔ اس نے اس بات کا مشاہدہ کر دیا ہے کہ یہ مطاببات واقعی جماعت کے لئے نہایت مفوری ہیں۔ اور جماعت کے اندر عمل طور پر شاندار تغیر واقع ہوا ہے۔ تنظیمی رنگ میں اسکی مضبوطی پہلے سے بڑھ گئی ہے۔ اور جماعت میں ایک نیا جوش عمل پایا جاتا ہے۔ اس حالت میں ضروری ہے کہ جماعت ان مطاببات کی اہمیت کو سمجھتے ہوئے اور پہلے سے اور زیادہ سرگرمی کے ساتھ ان پر عمل پیرا ہو جائے۔

جب اس ناشکر گزار قوم نے اس طرح بے صبری دکھائی۔ اور اللہ تعالیٰ کے احکام کی اطاعت سے جی چرایا۔ تو خدا تعالیٰ نے بھی کامیابی کے دروازے اس پر بند کر دیئے۔ اور یہ احکام سادہ فرمائے اہبطوا مصر افسانہ لکھو ما سألکم و صبرت علیہم الذلۃ والمسکنۃ۔ بہت اچھا اس شہر میں بیٹے باؤ۔ جہاں میش و عشرت اور تنعم کی زندگی بسر کر سکتے ہو۔ مگر یاد رکھو اس کا نتیجہ ذلت و نچیت کے سوا کچھ نہ ہوگا۔ وہ کامیابی اور ترقی جو تمہارے لئے مقدر تھی۔ اس سے اب تم محروم کر دیئے گئے ہو۔ قرآن مجید کی ان آیات سے ثابت ہے۔ کہ انبیاء علیہم السلام کی جماعتوں کو جب مخالفت کے طوفان کا مقابلہ کرنا پڑتا ہے۔ جب انہیں اپنی کمزور جماعت کو دنیا میں قائم کرنا ہوتا ہے۔ جب باوجود ناتوان ہونے کے انہیں عالم تک خدا تعالیٰ کے نام کو پوچھنا ہوتا ہے۔ تو ایسے وقت میں ضروری ہوتا ہے۔ کہ ان کی زندگیاں بالکل سادہ ہوں۔ اور محنت و مشقت کے وہ عادی ہوں۔ جب خدا تعالیٰ کی رضا کے تحت یہ طریق اختیار کیا جاتا ہے

المستبصر

قادیان ۲۱ جولائی۔ سیدنا حضرت امیر المومنین خلیفۃ المسیح الثانی ایدہ اللہ تعالیٰ بنصرہ العزیز کے تعلق آج ۹ بجے شب کی رپورٹ منظر پر ہے کہ حضور کی طبیعت خدائے تعالیٰ کے فضل سے اچھی ہے۔ الحمد للہ

حضرت ام المومنین مظلہا اللہ کی طبیعت بدستور تازہ ہے۔ اجاب دئے صحت کریں۔

جناب چودہری فتح محمد صاحب سیال۔ ایم۔ اے ناظر اعلیٰ اور جناب لوی عبدالغنی خان صاحب ناظر دعوت و تبلیغ علاقہ بیٹ ضلع گورداسپور تشریف لے گئے ہیں۔

آج بعد نماز مغرب جامعہ احمدیہ کے ہوسٹل میں مولوی محمد سلیم صاحب لوی فاضل نے ایک تقریر کی۔ جس میں مسلمانوں کے حالات بیان کئے :

افسوس حضرت شیخ یعقوب علی صاحب عرفانی کی پوتی اور شیخ ابراہیم علی صاحب کی لڑکی فریادیم کچھ عرصہ بیمار رہنے کے بعد قریباً چودہ سال کی عمر میں آج فوت ہو گئی۔ انام اللہ واما الیہ راجعون بعد نماز عشاء نماز جنازہ حضرت مولوی سید محمد سرور شاہ صاحب نے پڑھائی۔ ہم اس صدمہ میں فائدہ ان عرفانی سے اظہار ہمدردی کرتے ہیں :

پس ماننا پڑتا ہے۔ کہ یہ سارے
کا سارا قعدہ بنا دینی اور سیکھوں اور
مسلمانوں میں خطرناک پھوٹ پیدا
کرنے کے لئے گھڑا گیا۔ اور اس کا
نتیجہ دہی ہوا۔ جو ہر زمانہ سے تھا۔
چنانچہ گمانی گمان سنگھ کا بیان ہے
کہ عجیب سکتوں نے زور پکڑا۔ تو سر ہند
کی ایک ایک اینٹ جدا کر دی گئی۔
اور زمین کے برابر کر دیا گیا۔ یہاں تک
کہ ستمبر ۱۹۲۸ء بمبئی میں ہمارا جہنمہ سنگھ
ہمارا دل لے کر ریاست کشمیر نے ٹھیکہ ریلوے
کے ماتھے فروخت کر کے وہاں کی قبروں کی
اٹھائیں بھی اکھڑا کر سٹلج کے پار لپٹ لیا
دیں۔ (دیکھو توارخ گورو خالصہ ص ۱۵۱)

اگر بغرض سمال ہم مان بھی لیں
کہ گورو صاحب کے دو چھوٹے
صاحبزادے صوبیدار سرہند نے
دیوار میں چنائے۔ تو چاہیے تھا۔
کہ اس کا ذکر دسم گرتھ میں ہوتا۔
کیونکہ بچوں کے قتل یا دیوار میں
چنائے جانے کا واقعہ ۱۶۹۱ء بمطابق
میں بیان کیا جاتا ہے۔ اور دسم گرتھ
صاحب گورو صاحب کی وفات کے
بعد بھائی تسی سنگھ نے جمع کیا جس
میں بقول سکھ حضرات ظفر نامہ سوس
پادشاہی موجود ہے۔ سکھ مورخوں
کا بیان ہے کہ یہ ظفر نامہ وہ چھٹی
ہے جو گورو گوبند سنگھ صاحب
نے اورنگ زیب عالمگیر کو لکھی۔ چنانچہ
اس میں بادشاہ کے دیوان و بخش
اور سپہ سالار کی شکایتیں مرقوم ہیں۔
اور یہ شعر ہے

جہاں کہ چوں بچکاں کشتہ چار
کہ باقی بماند است چید مار
موجود ہے جس کا ترجمہ یہ ہے کہ
کیا ہوا اگر میرے چار بیٹے مارے
گئے ہیں کنڈل والا سانپ موجود ہوا
بھی درج ہے۔ لیکن صوبیدار سرہند
کی کوئی شکایت درج نہیں کہ اس
نے میرے دو بیٹے دیوار میں چنائے
بلکہ عام بات ہے کہ میرے چاہیے
مارے گئے ہیں۔ ان میں سے دو بیٹے
تو خود گورو صاحب نے چکورو کے جنگ
میں نیچے جو وہاں مارے گئے۔ اس
پر تمام سکھ مورخوں کو اتفاق ہے۔ اور
باقی دو چھوٹے بچوں کے قتل کا الزام
صوبیدار سرہند پر لگایا جاتا ہے۔ لیکن
ظفر نامہ میں اس کا کوئی ذکر نہیں ہے
اس سے ظاہر ہے کہ صوبیدار کا
بچوں کو مردانے کا افسانہ بعد کی
اختراع ہے۔

مذکورہ بالا شعر کا ترجمہ بعض سکھوں
نے یہ بھی کیا ہے کہ تو نے میرے
چار بچے مردائے ہیں۔ حالانکہ یہ سرسری
بتیان ہے۔ اورنگ زیب نے بچوں
کو قتل نہیں کرایا۔ اور نہ اس کا ثبوت
کوئی شخص تا قیامت پیش کر سکتا ہے۔

پھر گورو مہاراج کا بادشاہ کو بچے
کے مارے جانے کا طعنہ دینا کیا
معنی رکھتا ہے۔ اگر کہا جائے کہ
کسی افسر کا فعل حکومت کی طرف منسوب
ہوتا ہے۔ تو یہی بات درست نہیں۔
کیونکہ دو بچے تو خود گورو صاحب نے
چکورو کے جنگ میں مردائے۔ بلکہ پانی
تک پینے کو نہ دیا۔ پس نہ تو صوبیدار
نے بچوں کو دیوار میں چنایا۔ اور نہ ہی
اورنگ زیب نے قتل کر دئے۔ بلکہ
ان کی موت کسی اور وجہ سے ہے۔

اورنگ زیب کی تعریف

اگر بچوں کو صوبیدار نے دیوار
میں چنایا ہوتا جس کی وجہ سے عالمگیر
اورنگ زیب پر الزام عائد کیا جاسکتا
ہے۔ یا خود حضرت اورنگ زیب نے
قتل کر دئے ہوتے۔ تو وہ شخص جس
کے بچوں کے قتل کی ذمہ داری کسی
پر عائد کی گئی ہو۔ اس کے تعریفی قصیدے
نہیں لکھا کرتے۔ پس اگر گورو صاحب
کے بچوں کے قتل یا دیوار میں چنے
جانے کی ذمہ داری حضرت اورنگ زیب
پر عائد ہوتی۔ تو گورو صاحب ان کی
تعریف میں ایک لمبا چوڑا قصیدہ بنام
ظفر نامہ تحریر نہ کرتے۔ بلکہ اس کی مذمت
کرتے بدعائن دیتے۔ لیکن معاملہ عکس
ہے لکھا ہے۔

خوشش شاہ شایان اورنگ زیب

کہ چالاک دست است چاکب قیب

کہ ترتیب دانش بہدیر تیغ
خداوند دیگ و خداوند تیغ

چہ حسن الحال است روشن ضمیر

خداوند ملک است صاحب امیر

کہ روشن ضمیر است حسن الحال

خداوند بخشندہ ملک و مال

کہ بخشش کبیر است در جنگ کوہ

ملک صفت چوں ثریا شکوہ

شہنشاہ اورنگ زیب عالمین

کہ دارائے دولت است آرائے دین

ترجمہ۔ شہنشاہ اورنگ زیب

آپ کیا اچھے پادشاہ ہیں۔ اور ہاتھ
کے کیسے چست کیسے اچھے شہسوار

میں۔ ترتیب میں دانا اور جنگ میں
مدبر ہیں۔ روٹی کے مالک اور تلوار کے
دھنی ہیں۔ ظاہری صورت اور باطنی ریت
سے بہرہ ور ہیں۔ ملک کے مالک اور
آباد اسیر ہیں۔ روشن ضمیر اور صاحب
حسن و جمال ہیں۔ اور ملک و مال کے
بخشنے والے ہیں۔ آپ کی بخشش بھی بڑی
ہے۔ اور جنگ میں آپ چٹان کی طرح
ہیں۔ فرشتہ صفت اور آسمانی مرتبہ
رکھتے ہیں۔ شہنشاہ اور رنگ زیب
جہانوں کی زینت ہیں۔ زمانہ کے فرمانروا

اور دین کی آرائش ہیں۔
پھر اس ظفر نامہ میں لکھا ہے۔
شہنشاہ را بندہ چاکریم
اگر حکم آید بجاں حاضریم
اگر چہ بیاید بنسراں من
حضورت پیارم ہمہ جان تن
ترجمہ۔ اسے شہنشاہ ہم آپ کے
چاکر بندہ ہیں۔ اور حکم ہو تو جان سے
حاضر ہیں۔ اگر مجھے فرمان شہی آئے۔
تو میں حضور کی خدمت میں جان و تن
سے کر حاضر ہوں گا۔ غالب رنگینی را مدحین

غیر ممالک میں تبلیغ احمدیت

سماٹرا اور سیرالیون میں اشاعت اسلام کے متعلق چند

بلغ میدان (سماٹرا) مولوی محمد صادق صاحب تحریر کرتے ہیں کہ عرصہ زیر پرورٹ
یعنی ۲۴ اپریل سے ۲۳ مئی تک کے عرصہ میں ۳۲ غیر احمدی نفوس کو تبلیغ کی گئی۔ تین
عیسائی اور سکھ اصحاب سے بھی مذہبی گفتگو ہوئی۔ بعض غیر احمدی سکھ دوست باقاعدہ
الفضل کا مطالعہ کرتے ہیں۔ اور ۱۵-۱۵ دن کے اٹھ پرچے مطالعہ کے لئے ملے جاتے
ہیں۔ اللہ تعالیٰ انکا شرح مد فرمائے آمین۔ تین نفوس احمدیت سے شرف ہوئے اللہ
ذہن و قلب و تربیت کے سلسلہ میں ہر روز درس قرآن یا درس حدیث ہوتا ہے۔ بچوں کو
قرآن کریم اور عربی کی کتب پڑھائی جاتی ہیں۔ بڑوں کو تفسیر قرآن کا باقاعدہ سبق دیا جاتا
ہے۔ مسلسل کئی کئی گھنٹے تک احمدی دوستوں سے مختلف مسائل پر مذہبی گفتگو ہوتی رہی بعض لوگ
تو ساری ساری رات اسی طرح دینی مجلس قائم رہی۔ بذریعہ تحریر بعض احمدی احباب کے خطوط
کا جواب دیا۔ اس عرصہ میں علاوہ خطبات جمعہ کے تین تقریریں ہوئیں بعض تقریروں
کے بعد مسین کے سوالات کا جواب بھی دیا جاتا رہا۔ بعض اخبار نویسوں سے ملاقات کی
۵۴ بچے تحریک جدید کا چند بھجوا یا گیا۔ میدان۔ نگلی۔ سپرک وغیرہ مقامات کا دورہ کیا گیا۔
مولوی نذیر احمد صاحب انچارج تبلیغ سیرالیون و گولڈ کوسٹ اپنے ہیڈ کوارٹر
فری ٹاؤن سے ۲۴ اپریل تا ۱۶ جون کی رپورٹوں میں تحریر کرتے ہیں کہ عرصہ زیر پرورٹ
میں بیس محزنین کو پرائیویٹ ملاقاتوں کے ذریعہ تبلیغ احمدیت کی گئی۔ بعض حکیم یافتہ
احباب سے اس اثنا میں ایک سے زیادہ بار ملاقات کی گئی۔ ان محزنین میں اکثر غیر احمدی
شامی مسلمان تھے۔ جن کے ساتھ عربی میں گفتگو کی گئی۔ البتہ تین چار عیسائی احباب بھی
تھے۔ بعض غیر احمدی نوجوانوں نے عربی پڑھنی شروع کی ہے جس کے ذریعہ تبلیغ کا
علقہ وسیع ہوتا جاتا ہے۔

اس عرصہ میں چار تبلیغی لیکچر فری ٹاؤن کے بڑے ہال میں دیئے۔ جن میں فری
تسلیم تھی۔ جن کے تعلق ریڈیو اور اخبار کارڈین کے ذریعہ پبلک اعلان کر دیا گیا
تھا۔ اور چار لیکچر تعلیم و تربیت کے سلسلہ میں دیئے۔ انصار اللہ کو وفات مسیح کے
دلائل یاد کرائے۔ ۶ نفوس احمدیت سے شرف ہوئے۔ اللہ عز و جل ذہن و قلب احباب کرام
اپنے مجاہد بھائی کی کامیابی کے لئے دعا فرمائیں۔ کیونکہ مغربی دہ سیرالیون کے اندر
علاقہ لائیریا کا دورہ کرنے والے ہیں۔

(درتہ نظارت دعوت و تبلیغ)

ایک حسن کی یادیں

جناب قطب محمد مجید صاحب مرحوم آنحضرت کی زندگی کے حالات

(از شید فضل الرحمن صاحب فیضی کمرشیل ہاؤس کوہ منواری)

مکہ میں آمد

۱۹۱۲ء میں جب قیدم حافظ سید عبدالمجید صاحب (مرحوم) اور میرے دوسرے چچا صاحب حج کرنے کیلئے مکہ معظمہ تشریف لے گئے۔ تو میں ان دنوں وہی موجود تھا۔ اور دو سال مکہ شریفہ میں گزار چکا تھا۔ اس وقت میری عمر چودہ سال کی تھی۔ اور وہاں کے ایک سکول مدرسۃ الفخریہ میں پڑھا کرتا تھا۔ قبلہ چچا صاحب مرحوم جن کو اللہ تعالیٰ نے تبلیغ احمدیت کے لئے ایک مخلصانہ جوئی و مستحسن ملکہ عطا کیا ہوا تھا۔ مکہ معظمہ میں تشریف لا کر فریضہ حج کی ادائیگی کے ساتھ ساتھ اپنے حلقہ حجاج میں تبلیغ کیا کرتے تھے ان کی مجالس میں احمدیت کا ہی تذکرہ رہتا۔ ان ایام میں سب سے پہلی جو قادیانیت کی عملی بات میں نے اپنے ہر دو چھری چچا صاحبان میں دیکھی وہ یہ تھی کہ یہ دونوں بزرگ اکثر حرم شریف میں روزانہ جاتے۔ طواف کرتے دعائیں بھی کرتے۔ لیکن غیر احمدی اماموں کے پیچھے نمازیں نہ پڑھتے۔ بلکہ اپنی نمازیں علیحدہ حرم شریف میں ادا کیا کرتے تھے۔ دعاؤں کے سلسلہ میں مجھے یاد ہے کہ ایک مرتبہ طواف کعبہ سے فارغ ہو کر حلقہ حطیم میں قبلہ چچا صاحب نے اپنے سارے خاندان کے احمدی ہو جانے کیلئے بکمال عجز و اشکبار آنکھوں کی باتیں کر دیں دعائیں بھی خاتم النبیین پڑھ گئے۔ مکہ معظمہ میں آپ نے اپنے زعم بھنیجے یعنی اس عاجز کو بھی احمدیت کی تبلیغ کی اور اپنی بزرگی و فوقی علم کے باوجود کمال توجہ کے ساتھ وہ مجھ سے تباہ خیالات کیا

کرتے حیرت کی بات تھی۔ کہ اس زمانہ کے علماء دین "تو اپنے ہم خیالوں کی طرف بھی اتنی توجہ نہیں فرمایا کرتے۔ تو عمر کی طرف مذہبی توجہ کا تذکرہ ہی کیا لیکن اس طرف یہ حال تھا کہ میرے چچا صاحب نہایت محبت و اخلاص اور کامل توجہ کے ساتھ اس عاجز سے مذہبی گفتگو فرماتے اور حضرت مسیح موعود علیہ الصلوٰۃ والسلام کے دعویٰ مسیحیت و نبوت سے آگاہ کرتے تھے۔ اپنے مولوی صاحبان کی زبانی عام عقائد کی سنی سنانی باتیں میرے کانوں میں پڑی ہوئی تھیں۔ لہذا چچا صاحب مرحوم نے جب مسلمانوں کے عام خیالات و مردوبہ عقائد کے صریح خلاف اس وقت میرے سامنے باتیں بیان فرمائیں۔ تو میں نے بھی اپنی طرف سے ایک زبردست اعتراض جڑ دیا۔ اور وہ یہ کہ حضرت نبی کریم صلی اللہ علیہ وسلم کے بعد تو نبوت ختم ہو چکی ہے۔ اب مرزا صاحب کیسے نبی ہو سکتے ہیں؟ چچا صاحب مرحوم نے نہایت اطمینان سے فرمایا کہ "کون کہتا ہے کہ نبوت ختم ہو چکی؟" میں نے فوراً آیت خاتم النبیین پڑھ دی۔ اس پر ارشاد ہوا کہ قرآن مجید میں دیکھ کر بتاؤ کہ وہاں لفظ خاتم ہے تا خاتم۔ خاتم النبیین کو دیکھ کر میں خاموش سا ہو گیا۔ کیونکہ وہاں رہ کر عربی بول چال سیکھ گیا تھا۔ اور خوب جانتا تھا کہ خاتم ہر کوئی کہتے ہیں۔ (مکہ معظمہ میں اپنے نام کی ہر کھڑا کر و مال کے ساتھ باندھے رکھنا فیشن میں داخل تھا۔ اور میں بھی اپنے نام کی مہربنا چکا تھا اور خاتم کو جانتا تھا۔ لہذا خاتم النبیین کو پڑھ کر میں نے کہہ دیا اور بلا جھجک

یقین کے ساتھ کہہ دیا کہ اس جگہ نبیوں کی مہر کا مطلب خواہ کچھ بھی ہو۔ پر نبوت تو یہاں ختم ہوتی نہیں؟

یہ سن کر چچا صاحب مرحوم نے بکمال مسرت شاد باش و جزاک اللہ فرمایا اور ساتھ ہی اجراء نبوت پر سورۃ الاعراف والی آیت "یا بنی آدم امثایا تمینکوا منکم منکم"۔ الخ قرآن مجید کھول کر مجھے دکھائی!

علماء سے گفتگو
اب میں حیرت میں گم تھا۔ کیونکہ اس وقت ایک ایسی حقیقت کا انکشاف میرے سامنے ہوا تھا۔ جو مسلمانوں کے عام خیالات و مردوبہ عقائد کے قطعی خلاف تھا۔ یعنی نبوت ختم نہیں ہوئی۔ دوران تبلیغ میں قبلہ چچا صاحب مرحوم مجھ سے یہ بھی فرماتے رہتے کہ ان باتوں کے متعلق تم اپنے علماء سے بھی استفسار کرتے رہو۔ چنانچہ میں استاذی المکرم علامہ سید عبدالحق القادری۔ جو مکہ مکرمہ کے مشہور علماء میں سے تھے۔ اور ایک دوسرے بزرگ الشیخ محمد عبداللہ الدینی سے بھی ان اختلافی مسائل پر استفسار کیا کرنا لیکن ہر دفعہ تھوڑی دیر کے بعد ان بزرگوں سے میں یہی جواب پاتا کہ تم ابھی نو عمر ہو۔ ان باتوں سے تمہیں کیا مطلب۔

قبول احمدیت

اس قسم کے جوابوں سے جب میری تسلی ہو گئی کہ یہاں تو معاملہ خالی نظر آتا ہے۔ تو پھر میں نے اپنے قادیانی چچا

صاحب مرحوم سے عرض کیا۔ کہ ہاں نبی آسکتے ہیں۔ اب آپ مجھ کو حضرت مرزا صاحب کے حالات سنائیں۔ تب میری دلچسپی پرا نہوں نے ذکر حبیب چھیڑ دیا۔ وہ سناتے رہے اور میں سنتا رہا۔ کئی دن گزر گئے اس ضمن میں اختلافی مسائل یکے بعد دیگرے میرے سامنے بڑی خوش اسلوبی سے اور عام فہم طریق پر بیان ہوئے اور حل ہوتے گئے۔ بالآخر اللہ تعالیٰ کے فضل و کرم سے میں مکہ معظمہ میں ہی احمدی ہو گیا اور غیر احمدی اماموں کے پیچھے نماز پڑھنی ترک کر دی۔ انجیم میر دلی محمد صاحب مرحوم بھی ان دنوں ہمارے ساتھ ہی مکہ معظمہ میں تھے قبلہ چچا صاحب مرحوم نے ان کو بھی خوب تبلیغ کی اور وہ بھی دہلی احمدی ہو گئے

خلافت ثانیہ کا ذکر
اسی سال یعنی ۱۳۸۲ء میں جناب خاجہ کمال الدین صاحب مرحوم بھی حج کی غرض سے مکہ معظمہ تشریف لائے ہوئے تھے اور قبلہ چچا صاحب مرحوم سے ملنے رہتے تھے۔ ایک مرتبہ جب چچا صاحب مرحوم خواجہ صاحب کی قیام گاہ پر گئے تو مجھے بھی ساتھ لے گئے وہاں ان دونوں بزرگوں میں ایک گروگرام بحث چھڑ گئی اور خواجہ صاحب بار بار کہتے کہ میاں صاحب غلو کر رہے ہیں۔ اور چچا صاحب کہتے ہرگز نہیں۔ آپ کو حضرت میاں صاحب کی ذات عناد ہے۔ میری سمجھ میں کچھ نہ آتا کہ کیا معاملہ ہے۔ کیونکہ ان ایام میں خلافت کے سوال پر جو اختلاف جماعت میں رونما ہو چکا تھا اس میں ہنوز نا آشنا تھا۔ ملاقات کے بعد میں نے چچا صاحب مرحوم سے مذاکرہ کیا کہ میاں صاحب کا کیا جھگڑا تھا تب انہوں نے پورے قادیان

عورتیں اب بیمار نہ رہیں

مستورات کی خفیہ پیچیدہ اور مزمن امراض کی تشخیص اور علاج اگرچہ حکیم اور ڈاکٹر صاحبان کرتے ہیں۔ لیکن عورت جو فطرتاً شرم و حیا کا مجسمہ ہے۔ مردوں کے سامنے کبھی بھی اپنے سارے حالات بیان نہیں کر سکتی۔ خواہ معالج اس کا باپ یا کوئی قریبی رشتہ دار ہی کیوں نہ ہو۔ لہذا عقلمندی یہی ہے کہ عورتوں کے معاملہ میں کسی باقاعدہ تعلیم یافتہ اور تجربہ کار طبیعہ کی طرف رجوع کیا جائے۔ خصوصاً جبکہ خط و کتابت سے باسانی مکمل تشخیص و علاج ہو سکتا ہو۔

زینب خاتون سندیا (طبیعیہ کاملہ) پریذیڈنٹ لجنہ اماء اللہ شاہدرہ لاہور

جلسہ تحریک جدید لجنہ اماء اللہ لاہور
لجنہ اماء اللہ لاہور کا سرکاری جلسہ
تحریک جدید حسب الحکم حضرت امیر المومنین
علیہ السلام الشافی ایہ اللہ بمصر العزیزہ
۱۸ جولائی ۱۳۳۸ھ زیر صدارت بیگم صاحبہ
قافنی محمد اسلم صاحبہ احمدیہ میں منعقد
ہوا۔ قافنی محمد اسلم صاحبہ نے حضرت
خلیفۃ المسیح ایہ اللہ تعالیٰ کے فرمودہ
انہیں مطالبات تحریک جدید نہایت عالمانہ
تقریر کے ساتھ بیان فرمائے۔ مستورات
لاہور کے علاوہ بیگم صاحبہ میر محمد اسلم
صاحبہ بیگم صاحبہ مرزا عزیز احمد صاحبہ
ادوات کی ہمشیر بھی تشریف لائیں
خاک راہ۔ سرکاری لجنہ اماء اللہ لاہور

عورت ہر مہینہ تکلیف اٹھاتی ہے

اگر خدا نخواستہ عورت کو ہر مہینہ خاص دنوں میں تکلیف ہوتی ہے۔ اور ماہواری ایام تکلیف کے ساتھ ہوتے ہیں۔ یا رک رکے ہوتے ہیں۔ یا زیادہ نفع دہیں ہوتے ہیں۔ یا کم ہوتے ہیں۔ یا ان دنوں میں طبیعت پر پریشانی اور بے چینی کا درد ہوتا ہے۔ یا کئی کئی مہینے تک ایام نہیں ہوتے۔ کسی کو دورے پڑتے ہیں۔ اور لوگ آسیب اور ادھری غفل کا شکار ہوتے ہیں۔ تو صرف چند پیسوں میں اس کا علاج ہو سکتا ہے۔ اب کے کئی سال پہلے تک تو البتہ اس علاج میں بڑی مشکلات پیش آتی تھیں۔ مگر اب دہلی کے زنانہ دوا خانہ کی ان ٹھک کو ششوں نے یہ مشکل حل کر دی۔ اس مقصد کے لئے اس دوا خانہ کی مشہور ترین دوا "کورس" بے حد موثر اور کارگر دوا ہے۔ اگر کوئی عورت ماہواری ایام کی تکلیفوں میں مبتلا ہو۔ اور ہر مہینہ اوپر لکھی ہوئی تکلیفوں میں پھنس جاتی ہو۔ اور درد وغیرہ کی ناقابل برداشت تحصیف اٹھاتی ہو۔ تو اس عورت کے کان میں کہہ دے کہ اس علاج پر زیادہ رقم خرچ کرنے اور بھاگ دوڑ کرنے کی ضرورت نہیں۔ بلکہ بہت آسان علاج یہ ہے کہ خط لکھ کر

پیڈی ڈاکٹر اسحاق راج زنانه دوا خانہ کبیر دہلی

کے پتہ سے ایک شیشی دوا کو رس بنو ریوہ دسی پی پارسل منگالی جائے۔ ایک شیشی کو رس کی قیمت صرف دو روپے آٹھ آنہ ہے۔ اور اس پر سات آنے معمول ڈاک کے خرچ ہونگے۔ اس دوا کے استعمال کے بعد عورت کبھی مہینہ بغیر تکلیف کے ماہواری ایام ہو جایا کریں گے۔ اور کسی قسم کا درد وغیرہ کچھ نہ ہو کرے گا۔ بہت سے حکیم ڈاکٹر اس دوا کا تجربہ کر چکے ہیں۔ اور کرتے رہتے ہیں۔

وصیہ

۵۳۷ منک غلام حسین ولد میاں گل محمد صاحب قوم راجپوت بھٹی پیشہ گورنمنٹ پشتر وزیرینداری عمر ۶۱ سال قمری تاریخ بیعت حقیقی ۱۹۳۸ء ساکن قادیان ضلع گورداسپور بقائم ہوش و حواس بلا جبر و اکراہ آج بتاریخ یکم مئی ۱۹۳۸ء حسب ذیل وصیت کرتا ہوں۔ بعد وفات جو میری جائیداد ثابت ہو اس کے ۱/۴ حصہ کی وصیت بحق صدر انجمن احمدیہ قادیان کرتا ہوں۔ ماہوار پینشن کے ۱/۴ حصہ کی بھی اس وقت بعد کی پیشین میری پینشن ماہوار ۱۲۰ روپے ہے۔ جائیداد کی تفصیل حسب ذیل ہے

نام موضع	جائیداد	تفصیل	تخمینہ قیمت
قادیان	مکان سکنہ دار الفضل محلہ	ملکیت	۱۵۰۰۰/-
دکان پرانی آبادی میں	رہن	۱۰۰/-	
اراضی سکنی بلوچ کال داسلا بازار	ملکیت	۴۰۰۰/-	
مالیہ	لپے کنال امانی زرعی	۱۲۱۰/-	
بھینی میاں غا	لپے کنال	۲۶۹/-	
لپے کنال	لپے کنال	۲۲۲/۸	
لپے کنال	لپے کنال	۱۹۳/-	
بھینی باگگر	لپے کنال	۱۲۵/-	
روڈ امبر	لپے کنال	۸۵/-	
لپے کنال	لپے کنال	۴۰/-	
کھارا	لپے کنال	۲۰۰/-	
جھنگ شہر	دو عدد مکان سکنی بشرکت دیگران	ملکیت	۶۰۰۰/-
لپے کنال زرعی	لپے کنال زرعی	۱۰۰۰/-	
محمود آباد سندھ	ایک سو بیس ایکڑ ۹۶ کنال	۲۴۰۰۰/-	

اس کی قیمت بالاقساط ادا ہو رہی ہے۔
نوٹ: جائیداد گھٹی بڑھتی ہے۔ اور قیمتیں بھی ایک نہیں رہتیں۔ یہ جو قیمتیں دی گئی ہیں۔ موجودہ وقت کا تخمینہ ہیں۔ سندھ کی زمین کا سودا ہو رہا ہے۔ عنقریب میرے پاس نہ رہے گی۔

العبد: غلام حسین بی۔ ای۔ ایس پشتر۔ قادیان دارالفضل
گواہ شد: اصغر علی ہاجر گورنمنٹ پشتر محلہ دارالفضل۔ قادیان
گواہ شد: ڈاکٹر قاضی لعل دین پشتر دارالفضل۔ قادیان
۶۰۳۲ منک عبدالغنی ولد میاں قطب الدین مرحوم قوم قریشی پیشہ دکانداری عمر ۲۰ سال پیدائشی احمدی ساکن قادیان ضلع گورداسپور بقائم ہوش و حواس بلا جبر و اکراہ آج بتاریخ یکم مئی ۱۹۳۸ء حسب ذیل وصیت کرتا ہوں۔

میری جائیداد اس وقت ایک مکان سکنی محلہ دارالبرکات میں ہے اور ایک دکان جس کا اس المال ملا کر کل جائیداد قیمت ۱۶۰۰ روپے کی ہے جس میں ہم دو بھائی اور تین بہنیں اور والدہ حصہ دار ہیں۔ مطابق شریعت میرے حصہ کی جائیداد ۴۰ روپے بنتی ہے۔ اس کے ۱/۴ حصہ کی وصیت بحق صدر انجمن احمدیہ قادیان کرتا ہوں۔ اگر میرے مرنے کے بعد کوئی اور جائیداد ثابت ہو تو اس کے ۱/۴ حصہ کی مالک صدر انجمن احمدیہ قادیان ہوگی۔ اس کے علاوہ میں دکانداری کرتا ہوں جس میں میری ماہوار آمد تقریباً دس روپے ہے۔ میں تازہ لیت اپنی آمدنی کا ۱/۴ حصہ داخل خزانہ صدر انجمن احمدیہ قادیان کرتا رہوں گا۔ اگر میں کوئی رقم اپنی جائیداد کی قیمت کے طور پر داخل خزانہ انجمن احمدیہ قادیان کروں تو وہ رقم

جائیداد کی حصہ وصیت میں منظور ہوگی۔

العبد: عبدالغنی بقلم خود گواہ شد: محمد اکمل بقلم خود قادیان گواہ شد: فضل حق بقلم خود برادر حقیقی موصی

۵۰۶۴ منک محمد اسرائیل احمد ولد میاں الدو صاحب قوم راجپوت پیشہ ملازمت عمر ۲۳ سال پیدائشی احمدی ساکن عہدی پور ڈاک خانہ بدولی ضلع سیالکوٹ بقائم ہوش و حواس بلا جبر و اکراہ آج بتاریخ یکم مئی ۱۹۳۸ء حسب ذیل وصیت کرتا ہوں۔ میری جائیداد اس وقت کوئی نہیں۔ اس وقت میری ماہوار آمد ۴۰ روپے ہے۔ میں تازہ لیت اپنی ماہوار آمد کا ۱/۴ حصہ داخل خزانہ صدر انجمن احمدیہ قادیان کرتا رہوں گا۔ میرے مرنے کے وقت میری جس قدر جائیداد ثابت ہو اس کے ۱/۴ حصہ کی مالک صدر انجمن احمدیہ ہوگی۔

العبد: محمد اسرائیل احمد بی۔ ای۔ ایس ایک سکوتر نئی دہلی گواہ شد: عبدالمجید احمدی ۲۵ لیک سکوتر نئی دہلی گواہ شد: محمد عبداللہ جہاں ۱۲ لیک سکوتر نئی دہلی

مشہد مطلوب ایک ایسی رفیقہ حیات کی ضرورت ہے جو اردو کی معمولی تعلیم رکھتی ہو۔ امور خانہ داری سے واقف خوش صورت دسیرت عمر ۵ سال سے ۲۵ سال۔ میری تنخواہ ۵۰ روپے ماہوار ہے مزید ۲۰ روپے کی آمد پرائیویٹ پریکٹس کے ذریعہ ہوجاتی ہے۔ سہارن پور میں قریباً چار ہزار روپے کی جائیداد ہے جس سے دس بارہ روپے ماہوار کی آمد ہے۔ پہلی بری کو بوجہ سخت مخالفت ہونے کے علیحدہ کر دیا گیا ہے محلہ دارالبرکات قادیان میں ایک کنال زمین بغرض تعمیر مکان خریدی ہوئی ہے مزید امور مذکورہ خط و کتابت سے ہو سکتے ہیں۔
محمد ظہور کھنڈر مشاف خانہ گنگوہ ضلع سہارن پور (روہتی)

مجنون عنبی یہ دوا دنیا بھر میں مقبولیت حاصل کر چکی ہے ولایت تک اس کے علاج موجود ہیں۔ دماغی کمزوری کے لئے (کثیر) ہے۔ جوان بڑے سب کھا سکتے ہیں۔ اس دوا کے مقابلہ میں سینکڑوں قیمتی تہمتیں ادویات اور کشتہ جات بیکار ہیں۔ اس سے بھوک اس قدر لگتی ہے کہ تین تین سیر دودھ اور پاؤ پاؤ بھر گلی ہضم کر سکتے ہیں۔ اس قدر مقوی دماغ ہے کہ بچنے کی باتیں خود بخود یاد آئے لگتی ہیں۔ اس کو مثل آب حیات کے تصور فرمائیے اس کے استعمال کرنے سے پہلے اپنا وزن کیجئے۔ بعد استعمال پھر وزن کیجئے۔ ایک شیشی چوبیس سات سیر خون آپ کے جسم میں اضافہ کر دیگی۔ اس کے استعمال سے ۱۸ گھنٹہ تک کام کرنے سے مطلق ٹھکن نہ ہوگی۔ یہ دوا رخساروں کو مثل گلاب کے پھول اور پیش کنندہ کے درخشاں بنا دیگی۔ یہ نئی دوا نہیں ہے۔ ہزاروں مایوس علاج اس کے استعمال بامراد بن کر مثل پندرہ سالہ نوجوان کے بن گئے۔ یہ نہایت مقوی مہی ہے۔ اس کی صفت تحریر میں نہیں آ سکتی۔ تجربہ کر کے دیکھ لیجئے۔ اس سے بہتر مقوی دوا آج تک دنیا میں ایجاد نہیں ہوئی۔ قیمت فی شیشی دو روپے (دعا) نوٹ: فائدہ نہ ہو تو قیمت واپس فرست دو فائدہ مفت منگو ایسے۔ ٹھکانا اشتہار دینا حرام ہے ملنے کا پتہ: مولوی حکیم ثابت محمود نگر لکھنؤ

ارادی ایک عرصہ سے یہ دوا خون کی کمی۔ کمزوری سے دم بھولنا چکر آنا۔ دل دھڑکنا۔ بدن کا بے حس ہو جانا۔ کام سے نفرت کسی وجہ سے طاقت گھٹ جانا حتیٰ کہ اعضا جواب دیکھے ہوں صنعت جگر صنعت صنعت دماغ بے خوابی بد خوابی کی بھوک کیلئے استعمال ہو رہی ہے۔ نوے فیصدی اجاب ہے تعریف کی ہے قیمت ایک دانس یا محمولہ اک علاوہ۔ ایم۔ ایچ احمدی معرفت الفضل قادیان

لنگھائی ۱۹ جولائی - آج صبح جاہانگیر کے ۲۷ ہوائی جہازوں نے ہنگاؤ پر زبردست حملہ کیا اور بے شمار بم برسائے۔ لوگ حملہ سے بچاؤ کے لئے ایک تیسریں جمع ہو گئے حملہ آور نے دہلی بھی بم گرائے شروع کر دیے جس سے تھیںٹر کو آگ لگ گئی اور ۵۰۰ کے قریب آدمی لگ میں مجلس گئے۔ چاکر شامی پر بھی جاپانی طیاروں نے حملہ کیا اور چینیوں کے ۸ ہوائی جہاز تباہ کر دیے۔ ۲۰ جولائی کی ایک خبر ہے کہ ہنگاؤ پر جو جاپانی حملہ ہوا تھا۔ اس میں ۱۱۵۰ آدمی ہلاک زخمی ہوئے۔

ویلنٹینا ۱۹ جولائی - ویلنٹینا کے نزدیک سپاؤتی سمندر میں پانچ ہوائی جہازوں نے ایک برطانی جہاز پر خوفناک بمباری کی جس سے برطانی جہاز کو آگ لگ گئی اور ۸ جہازیں ان سمندر میں غرق ہو گئے۔

ٹاکیو ۱۹ جولائی - حکومت کی طرف سے واردہا کے کراؤٹک ہائی سکول کے ہیڈ ماسٹر کی درخواست پر لڑکوں کو شوننگ کی اجازت دی گئی۔ البتہ ہم سال سے کم عمر کے طلباء کو شوننگ کی اجازت نہیں دی گئی۔ حکومت نے یہ بھی کہا ہے کہ اس قسم کی شوننگ کے لئے اگر دوسرے سکول بھی درخواست کریں گے۔ تو ان کی درخواست پر غور کیا جائے گا۔

امرت ۱۹ جولائی - کانون نے فیصلہ کر لیا ہے کہ ۲۰ جولائی کو نہروں کے لوگوں کے موہنہ کم کرنے کے متعلق نئے بندوبست کے خلاف امرت سرگرم کرکٹ بندوبست کمیٹی اور اس کی ماتحت جماعتوں کے زیر اہتمام مظاہرہ کیا جائے۔ آج ڈسٹرکٹ مجسٹریٹ نے دفعہ ۱۴۴ کے ماتحت ایک امتناعی حکم جاری کیا ہے جس کے ذریعہ اس مظاہرہ کو ممنوع قرار دیا ہے یہ حکم ۱۵ تک نافذ رہے گا۔ اس حکم کے باوجود کانون نے کل امرت سرس میں مظاہرہ کرنے کا فیصلہ کر لیا ہے۔ آج ۲۰ کانون کارکنوں اور بیدروں پرش ایک جلسہ ہوا جس میں فیصلہ کیا گیا کہ دفعہ ۱۴ کی خلاف ورزی کرتے ہوئے مظاہرہ کیا جائے۔ ۲۰ جولائی کی خبر ہے

ہندستان اور ممالک غیر کی خبریں

Digitized by Khilafat Library Rabwah

یوم فلسطین کے موقع پر کی گئیں۔ گورنمنٹ ۲۰ جولائی - سیلاب تقریباً ۴۰۰ دیہات زیر آب ہو گئے ہیں فصلوں اور جائیداد کو بمباری نقصان پہنچا ہے سیلاب زدہ علاقہ میں انجیر تعلیمات کر دیئے گئے ہیں۔

احمد آباد ۲۰ جولائی - آج شہر میں مختلف منشیات کے پروگرام کے نفاذ کی تیاریاں شروع ہیں۔ ۸ بجے شام کو ولایتی ودیسی شراب کے علاوہ افیون۔ تاروی۔ گانجہ اور بھنگ وغیرہ منشیات کی دکانیں ہمیشہ کے لئے بند ہو جائیں گی۔

لندن ۲۰ جولائی - سنگاپور کی اطلاع منظر ہے کہ ملایا فیڈرل سٹینس میں میریا کے علاج کا جو تجربہ ہو رہا تھا۔ وہ بہت موثر ثابت ہوا ہے۔ ایڈوائزری بورڈ نے سفارش کی ہے کہ تھو دو کو نین کے نعم البدل کے طور پر استعمال کی جا سکتی ہے کوئین کے مقابلہ میں اس کی ایک تہائی

مقدار مرین کے لئے کافی ہو جاتی ہے۔

ایٹنہ ۲۰ جولائی - آج صبح تمام یونان میں زلزلے کا ایک زبردست جھٹکا محسوس کیا گیا۔ جس سے بہت سے مکانات تباہ ہو گئے ہیں۔ ایک گاؤں بالکل تباہ ہوا۔

لندن ۲۰ جولائی - ایک اطلاع منظر ہے کہ کل کنڈیاں سے ۹ میل کے فاصلہ پر طیارہ کے ایک حادثہ میں ایک برطانی افسر ہلاک اور ایک افسر شدید زخمی ہوا۔

لندن ۲۰ جولائی - معلوم ہوا ہے کہ حکومت برطانیہ نے فغانی تہذیب اسلحہ کا کام شروع کر دیا ہے۔ برطانیہ کا پروگرام امن عالم کے لئے تہذیب آمیز ہے۔ ابی سینیا میں اطالیہ کی جنگ چین پر جاپان کے حملے اور آسٹریا کو ساتھ ملانے سے متعلق جرمنی کے اقدام میں سے کوئی بھی اتنا خطرناک جارحانہ اقدام نہ تھا جتنا کہ برطانیہ کا یہ جارحانہ اقدام ہے۔

جبل الطارق ۲۰ جولائی - ہسپانیہ

کہ آج کانون کے ایک بمباری جمع نے دفعہ ۱۴ کی خلاف ورزی کرنے کی کوشش کی تو پولیس نے لاشی چارج کیا جس سے ۴۰۰ کے قریب کسان زخمی ہوئے۔

لندن ۱۹ جولائی - جنوبی وزیرستان میں لاشی علی کے ایک لشکر نے خامہ اڑا اور سکادوں کا زبردست مقابلہ کیا جس میں ایک ہندوستانی افسر اور ایک سکاد زخمی ہوا اور دو سکاد ہلاک ہوئے۔ شمالی وزیرستان میں میر علی اور ایک اور کیمپ پر قبائل نے چھپ چھپ کر فائر کئے۔

لندن ۱۹ جولائی - ملکہ روائینہ کل ۶۲ سال کی عمر میں انتقال کر گئیں آپ ملکہ دکنوریہ کی پوتی تھیں۔ آپ نے متعدد کتابیں لکھی ہیں۔

لندن ۱۹ جولائی - اخبار زمیندار اگت ہے کہ خان بہادر شیخ خورشید محمد کو لاہور کا ڈپٹی کمشنر مقرر کر دیا گیا ہے آپ کی اگست کو اپنے عہدہ کا چارج سنبھالیں گی۔ آئی۔ سی۔ اے۔ ڈپٹی کمشنر سے ہیں گے۔

لاہور ۱۹ جولائی - حکومت انڈیا نے اپنے نمائندہ سیاسی متعینہ لندن کے توسط سے حکومت برطانیہ سے مطالبہ کیا ہے کہ شامی پیر کو ہمارے حوالے کیا جائے۔ کیونکہ انھیں دونوں اس نے افغانستان کے خلاف شورش و بغاوت بپا کرنے کی کوشش کی تھی۔

لاہور ۱۹ جولائی - لیڈر مالہ آنا لکھتا ہے کہ مقامی مجلس احرار نے اطلاع دی ہے کہ مولوی عزیز الرحمن اور مولوی حبیب الرحمن صدر احرار کو مقامی پولیس نے پنجاب گورنمنٹ کے ایک وارنٹ کی بنا پر تھیںڈرات ہند کی دفعہ ۱۴۴ کے ماتحت گرفتار کر لیا ہے بیان کیا جاتا ہے کہ ہر دو گرفتاریاں ان تقریر کی بنا پر عمل میں لائی گئی ہیں جو گرفتار شدگان نے گزشتہ سال ۱۰ دسمبر کو

کے باغیوں کی طرف سے آج پھر ویلنٹینا اور دیگر ساحلی مقامات پر بمباری کی گئی لیکن ابھی تک نقصان جان و مال کا صبح انداز میں محسوس نہیں ہو سکا۔

کننگ ۲۰ جولائی - سیاسی حلقوں میں اس سوال پر بحث ہو رہی ہے کہ آیا گورنر اڈیہ لگان داری کے بل کو منظور کر لیں گے یا داسرا سنہ کی خدمت میں پیش کریں گے۔ وزارت اڈیہ بل کو منظور کرانے کے لئے انتہائی کوشش کر رہی ہے اور بل کی عدم منظوری وزیر کو مستغنی ہونے پر مجبور کر دے گی۔

روما ۲۰ جولائی - قصر دینزیامیں مولینی اور امریدی وزیر اعظم منگی کے درمیان مبادلہ افکار شروع ہو گیا ہے جس کا جواب یہ ہے کہ اطالیہ جرمنی اور ہنگری کے اتحاد کو مضبوط تر بنایا جائے۔ گفت و شنید کے بعد انہوں نے تقریریں کیں جس میں بیان کیا کہ ہمارے دوستہ تعلقات کے قیام کا یہی مقصد ہے کہ دنیا میں امن قائم ہو۔

لندن ۲۰ جولائی - وزیر خارجہ لارڈ ہائیکس نے جرمنی کے ایک ایچی سے ہر ہند نے بھیجا تھا۔ ملاقات کی۔ انگلستان کے اخباروں کا خیال ہے کہ وہ انگلستان اور جرمنی کے درمیان اچھے تعلقات قائم کرنے کے سلسلہ میں پیغام لایا تھا۔ لارڈ ہائیکس نے جواب دیا کہ اگر جرمنی یہودی پناہ گزینوں کے مسئلہ کو حل کرنے میں امداد کرے گا تو برطانیہ اور جرمنی کے تعلقات اچھے ہو سکتے ہیں۔

پیرس ۲۰ جولائی - برطانیہ کے وزیر خارجہ ملک معظم کے ہمراہ فرانس آئے ہوئے ہیں۔ انہوں نے فرانس کے وزیر خارجہ اور وزیر اعظم سے ملاقات کی اور برطانیہ اور فرانس دونوں کو لندن کے معاہدہ کے مطابق بین الاقوامی معاملات میں باہمی اتحاد و عمل اور یگانگت کے کام لینا چاہیے۔

لندن ۲۰ جولائی - آج یورپ کے ایک علاقہ میں شدید بارش ہوئی۔ اسکے بعد

روزنامہ الفضل قادیان میں چھاپا اور قادیان سے ہی شائع کیا۔ ایڈیٹر۔ غلام نبی